

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeashaf Ali

BAJAJ FINSERV

Call: 9490916775, 9652790005

CLASSIC

COMPUTERS & XEROX ELECTRONICS



కూల్... కూల్... వింటర్లో వాటర్స్ బసంత్!

9 నుంచి తెలంగాణ అసెంబ్లీ వింటర్ సెషన్స్!!

నబ్ కమిటీ రిపోర్టుపై అసెంబ్లీలో చర్చించి రైతుభరోసా విధివిధానాలను ఫైనల్ చేయనున్నారు. సంక్రాంతి తర్వాత రైతు భరోసా ఇస్తామని ఇప్పటికే సీఎం రేవంత్ రెడ్డి ప్రకటించారు. అలాగే కులగణన సర్వే వివరాలను ప్రభుత్వం అసెంబ్లీలో ప్రకటించనున్నట్లు తెలుస్తున్నది. అప్పటి వరకు కులగణన సర్వే పూర్తయి నివేదిక రావడంతో పాటు బీసీ డెడీకేటెడ్? కమిషన్ రిపోర్ట్? కూడా ఇచ్చే అవకాశం ఉండడంతో స్థానిక సంస్థల ఎన్నికల్లో రిజర్వేషన్ల పెంపును కూడా అసెంబ్లీలోనే వెల్లడించేలా ప్రభుత్వం ఆలోచన చేస్తున్నది.

మూసీపై మరోసారి చర్చ.. రికార్డ్స్ ఆఫ్ రైట్స్ (ఆర్వోఆర్-2024) బిల్లును ప్రభుత్వం అసెంబ్లీలో ప్రవేశపెట్టి ఆమోదించనున్నది. హైద్రా, ఓఆర్ఆర్ దగ్గరలోని గ్రామాలు ఆయా మున్సిపాలిటీల్లో విలీనం తదితర

బిల్లులపైనా చర్చించి ఆమోదించనుంది. ఇప్పటికే వీటికి ప్రభుత్వం ఆర్డినెన్స్ జారీ చేసింది. మూసీ పునరుజ్జీవంపైనా మారోసారి అసెంబ్లీలో చర్చ పెట్టాలని సర్కార్ భావిస్తున్నది.

ఫోర్ట్ సిటీ ఏర్పాటు పైనా చర్చించనున్నట్లు తెలిసింది. కాగా, బీఆర్ఎస్ హయాంలో జరిగిన విద్యుత్ కొనుగోట్లు, యాదాద్రి, భద్రాద్రి పవర్ హౌస్ నిర్మాణాల్లో అక్రమాలపై జ్యూడీషియల్ కమిషన్తో ప్రభుత్వం విచారణ చేయించింది. దీనికి సంబంధించిన రిపోర్ట్ ను కమిషన్ ఇప్పటికే ప్రభుత్వానికి సమర్పించినట్లు తెలిసింది.

దీంతో అసెంబ్లీ కంటే ముందు జరిగే కేబినెట్ సమావేశంలో దీనిపై చర్చించే సూచనలు కనిపిస్తున్నాయి. అవసరమైతే అసెంబ్లీలోనూ కమిషన్ రిపోర్ట్ ను పెట్టే యోచనలో సర్కార్ ఉన్నట్లు తెలిసింది.

అస్త్ర శస్త్రాలను సిద్ధం చేసుకుంటున్న అధికార - ప్రతిపక్షాలు రైతు భరోసా, కులగణన సర్వే, ఏడాది పాలనపై చర్చించే చాన్స్? ఆర్వోఆర్, హైద్రా తదితర బిల్లులకు ఆమోదం తెలిపే చాన్స్? విద్యుత్ కమిషన్ రిపోర్టునూ ప్రవేశపెట్టే అవకాశం

హైదరాబాద్ : అసెంబ్లీ శీతాకాల సమావేశాలు ఈ నెల 9 నుంచి ప్రారంభం కానున్నాయి. ఈ మేరకు గవర్నర్ జిమ్మడేవ్ వర్మ గెజిట్ నోటిఫికేషన్ కూడా జారీ చేశారు. 9న ఉదయం 10:30 గంటలకు సమావేశాలు ప్రారంభం కానున్నాయి. తొలిరోజు అసెంబ్లీ సమావేశమైన అరగంట లోపే వాయిదా వేస్తారు. అనంతరం బీసీ

సమావేశం జరగనుంది. ఆ తరువాత ఎన్ని రోజులు అసెంబ్లీ జరుగుతుందనేది స్పష్టత రానుంది. కాంగ్రెస్ ప్రభుత్వం ఏర్పాటై ఏడాది పూర్తయిన నేపథ్యంలో ఏడాది పాలన, ప్రోగ్రెస్ రిపోర్టుపై ఈ సమావేశాల్లో చర్చించనున్నారు. ఏడాది కాలంలో చేపట్టిన అభివృద్ధి, సంక్షేమ కార్యక్రమాలను సభ ముందుకు తీసుకురానున్నారు. కేబినెట్

అది నిరూపిస్తే.. ఢిల్లీ నడిబజార్ లో క్రమావళి చెబుతా.. సీఎం సంచలన వ్యాఖ్యలు..



నల్గొండ కాంగ్రెస్ విజయోత్సవ సభలో సీఎం రేవంత్ రెడ్డి ప్రధాని మోడీకి సవాల్ విసిరారు. బీజేపీ పాలిత రాష్ట్రాల్లో తాము ఇచ్చిన ఉద్యోగాలు ఎక్కడైనా ఇస్తే.. ఢిల్లీ నడిబజార్ లో వచ్చి క్షమాపణ చెబుతానంటూ సంచలన వ్యాఖ్యలు చేశారు. దేశంలోనే మొదటి ఏడాదిలో 55వేల 143 ఉద్యోగాలు ఇచ్చింది ఒక్క తెలంగాణలోనేనని అన్నారు. ఈ క్రమంలోనే మా అడ్డాకు వచ్చి అడ్డగోలుగా మాట్లాడొద్దని కేంద్ర మంత్రి నడ్డాను హెచ్చరించారు. ఏడాదిలో 21కోట్లతో రెండు లక్షల రుణమాఫీ చేసిన చరిత్ర మా కాంగ్రెస్ పార్టీదని అన్నారు. ఒక్క నల్గొండ జిల్లాలోనే 2004 కోట్ల రుణమాఫీ జరిగిందని.. ఉచిత కరోటల్

పేటెంట్ కాంగ్రెస్ పార్టీదేనని చెప్పుకొచ్చారు. 24గంటల కరోట్ ఇచ్చి 50లక్షల కుటుంబాలకు 200 యూనిట్ల ఉచిత విద్యుత్ ఇస్తున్నట్లు తెలిపారు. రోజు 18గంటలు పనిచేస్తున్నామని.. అయితే, సోషల్ మీడియాలో అడ్డగోలుగా ప్రచారం చేస్తున్నారని మండిపడ్డారు. **6500కోట్లు వడ్డీ..** 16వేల మిగులు బడ్జెట్ ఉన్న తెలంగాణలో కేసీఆర్ 7లక్షల కోట్ల అప్పు చేశారని సంచలన వ్యాఖ్యలు చేశారు. తాము నెలకు 6500కోట్లు వడ్డీ కడుతున్నామని అన్నారు. సంక్రాంతి తర్వాత ఖచ్చితంగా రైతు భరోసా ఇస్తామని హామీ ఇచ్చారు. సన్నాల్ పండించండి.. 500 బోనస్ ఇస్తాం.. చివరి గింజ వరకు కొంటాం అని వ్యాఖ్యానించారు. రేషన్ దుకాణాల్లో, హాస్టల్ విద్యార్థులకు మీరు పండించిన సన్నాలతోనే అన్నం పెడతామని అన్నారు. నల్గొండకు 400కోట్లతో రింగ్ రోడ్డు, 35వేల కోట్లతో రీజనల్ రింగ్ రోడ్డు, 50వేల ఎకరాల్లో కొత్త సగరాన్ని నిర్మిస్తామని వెల్లడించారు. **మూసీ ప్రక్షాళన చేసి తీరుతాం..** మూసీ కాలువ్యాన్ని ప్రక్షాళన చేసి తీరుతామంటే బీ ఆర్ ఎస్ అడ్డుపడుతోందని వివరించారు. మూసీ అడ్డుకునే ఏక లింగాన్ని మూసీలో ముంచండి అంటూ ఆగ్రహం వ్యక్తం చేశారు. పోరటల నల్గొండ జిల్లా ప్రజలే మూసీ ప్రక్షాళనకు అడ్డువచ్చే వారిని చూసుకోవాలి అంటూ హాట్ కామెంట్స్ చేశారు. ఎన్ని కష్టాలు వచ్చినా మూసీ ప్రక్షాళన చేసి

ప్రధానికి మోసం చాలింజ్..

తీరుతామంటూ.. పునరుజ్జీవనం చేసి గోదావరి జలాలు ఇస్తామని అన్నారు. కేసీఆర్ మూసీ ప్రక్షాళన వద్దంటే బీ ఆర్ ఎస్ పార్టీ ఉండదని సెన్సేషనల్ కామెంట్స్ చేశారు. **ప్రతిపక్ష హోదా పోషించాడా?..** కాంగ్రెస్ అధికారంలోకి వచ్చి ఏడాది పూర్తయినా కేసీఆర్ ఏనాడైనా ప్రతిపక్ష హోదా పోషించాడా? నలభై ఏళ్ల ప్రజా పాలనలో ఉన్న కేసీఆర్ ప్రతిపక్ష హోదా సీటు ఖాళీగా ఉంచుతారా? మా నాయకులు... మేము ఓడినా ప్రజల్లో ఉన్నామన్నారు. కేసీఆర్ ఆత్మ పరీశీలన చేసుకోవాలి.. ఎందుకు బయటికి రావడం లేదు? అభివృద్ధి పనులు అడ్డుకునేలా గాలి బ్యాచ్ ను వదిలి ఏం మాట్లాడుతున్నారు అని మండిపడ్డారు.



తెలంగాణతల్లి రూపం మార్చడంపై ఫోకోర్సులో పిటిషన్

హైదరాబాద్: సచివాలయంలో ఏర్పాటు చేయనున్న తెలంగాణ తల్లి విగ్రహం రూపం మార్చడంపై అభ్యంతరం వ్యక్తం చేస్తూ హైకోర్టులో పిల్ దాఖలైంది. విగ్రహ ప్రతిష్ఠ నిలిపివేసేలా ఆదేశాలు ఇవ్వాలని కోరుతూ జూలూరు గౌరీశంకర్ పిటిషన్ దాఖలు చేశారు. విగ్రహం రూపం మార్చడం వల్ల ప్రజల మనోభావాలు దెబ్బతింటాయని పిటిషన్ లో పేర్కొన్నారు. గౌరీ శంకర్ దాఖలు చేసిన పిల్ ప్రస్తుతం హైకోర్టు రిజిస్ట్రీ పరిశీలనలో ఉన్నట్లు సమాచారం. సచివాలయం ప్రాంగణంలో నూతనంగా ఏర్పాటు చేసిన తెలంగాణ తల్లి విగ్రహాన్ని ఈనెల 9న ముఖ్యమంత్రి రేవంత్ రెడ్డి ఆవిష్కరించనున్న విషయం తెలిసిందే.

ఓడినా... గెలిచినా... జనాల్లోనే ఉంటున్నాం!

మీ నాయకుని మాదిరి ఫాంషాన్ కే పరిమితం కాలే!!

మాజీ ముఖ్యమంత్రి కేసీఆర్ కు రేవంత్ రెడ్డి చురకలు

దండగ కాదు.. పండుగ అని నిరూపించాం. కేసీఆర్ కు ఒక్కటే చెబుతున్నా.. గెలిస్తే అధికారం చలాయిస్తాం.. ఓడిపోతే ఫామ్ హౌస్ కే పరిమితమవుతామనే విధానం సరికాదు. మే మంతా ఎన్నికల్లో ఓడినా గెలిచినా.. ప్రజల్లోనే ఉన్నాం. మా ఎమ్మెల్యేలను లాక్కున్నా ఎక్కడా వెనకడుగు వేయలేదు. ఏడాది గడుస్తున్నా.. ఎప్పుడైనా ప్రతిపక్షనేత పాత్ర పోషించామా? గెలిస్తే ఉప్పొంగిపోవడం.. ఓడితే కుంగిపోవడం

కేసీఆర్ స్థాయికి తగదు. సంక్రాంతి తర్వాత రైతుల ఖాతాల్లో రైతు భరోసా నిధులు వేస్తాం. సన్న వడ్డకు రూ.500 బోనస్ ఇస్తాం. సన్నాలనే రేషన్, మధ్యాహ్న భోజనానికి వినియోగిస్తాం. మూసీ వద్దని అడ్డంపడే వాళ్లకు ఘోరీ కట్టే శక్తి మీకుంది. మూసీ ప్రక్షాళన చేయాలా? వద్దా? నల్గొండ జిల్లా ప్రజలు ఆలోచించాలి. ఎవరు అడ్డొచ్చిన మూసీ ప్రాజెక్టు పూర్తి చేసి తీరుతాం" అని రేవంత్ రెడ్డి అన్నారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

కౌశిక్ రెడ్డి అరెస్టు ఎపిసోడ్ లో మైలేజ్ ఎవరికి? డ్యామేజ్ మరెవరికి?

బీఆర్ఎస్ ఫైర్ బ్రాండ్ కం ఎమ్మెల్యే పాడి కౌశిక్ రెడ్డి అరెస్టు వ్యవహారం హాట్ టాపిక్ గా మారింది. గురువారం ఉదయం నుంచి అర్ధరాత్రి వరకు నాన్ స్టాప్ గా సాగిన హైదరాబాద్ న్యాయమూర్తి బెయిల్ మంజూరు చేయటంతో ఈ ఎపిసోడ్ ఒక కొలిక్కి వచ్చినట్లైంది. ఇంతకూ కౌశిక్ రెడ్డి అరెస్టులో అర్థముందా? పోలీసులు సరైన రీతిలోనే వ్యవహరించారా? అరెస్టు చేయాల్సిన అవసరం ఉందా? కౌశిక్ రెడ్డి అరెస్టులో అర్థముందా? బీఆర్ఎస్ నేతల ఆగ్రహంలో పాయింట్ ఉందా? అసలు అరెస్టు చేసేంతగా కౌశిక్ రెడ్డి ఏం చేశారు? ఈ మొత్తం ఎపిసోడ్ లో మైలేజ్ ఎవరికి? డ్యామేజ్ ఎవరికి? అన్న లోతుల్లోకి వెళితే.. తన ఫోన్ ను ట్యాపింగ్ చేశారంటూ ముఖ్యమంత్రి రేవంత్ రెడ్డి.. ఇంటిలిజెన్స్ చీఫ్ శివధర్ రెడ్డిలపై కంప్లైంట్ చేయటానికి బుధవారం బంజారాహిల్స్ పోలీస్ స్టేషన్ కు వెళ్లారు బీఆర్ఎస్ ఎమ్మెల్యే పాడి కౌశిక్ రెడ్డి. అయితే.. ఆయన కంప్లైంట్ ను అక్కడి వారికి ఇవ్వాలిందిగా పేర్కొన్నారు. అదే సమయంలో సీబి బయటకు వెళుతున్నారు. తన కంప్లైంట్ ను సీబి మాత్రమే తీసుకోవాలంటూ హడావుడి చేశారు కౌశిక్ రెడ్డి. ఇక్కడ కంప్లైంట్ ఇవ్వటమే ముఖ్యమైతే.. పోలీస్ స్టేషన్ కు వెళ్లి.. కంప్లైంట్ ఇచ్చేసి వచ్చేయొచ్చు. అందుకు భిన్నంగా తాను ఎమ్మెల్యేను కాబట్టి.. ఫలానా అధికారి మాత్రమే తన ఫిర్యాదును తీసుకోవాలని డిమాండ్ చేయటం.. తన విధి నిర్వహణలో భాగంగా బయటకు వెళుతున్న సీబి రాఘవేంద్రను అడ్డుకోవటమే కాదు.. తనను చూసి సీబి పారిపోతున్నట్లుగా తన అనుకూల సోషల్ మీడియా ఖాతాల్లో పోస్టులు పోస్టు చేసి వైరల్ చేయించారు. ఒక ఫిర్యాదు చేయటానికి పోలీసు స్టేషన్ కు వెళ్లినప్పుడు.. తాను ఇవ్వాలనుకున్న కంప్లైంట్ ఇన్నే సరిపోతుంది. అందుకు భిన్నంగా అధికారులతో వాదనలకు దిగటం.. వారి విధులను అడ్డుకోవటం.. వారిని బెదిరింపులకు గురి చేయటంలో అర్థం లేదు. ఈ మొత్తం ఎపిసోడ్ ను చూసినప్పుడు చిన్న విషయానికి అంత పెద్ద రచ్చ చేయటం వెనుక కౌశిక్ రెడ్డి వ్యూహాత్మకంగా వ్యవహరించారన్న విమర్శ ఉంది. అంతేకాదు.. స్టేషన్ కు వచ్చిన కౌశిక్ రెడ్డి.. తన కారును పోలీసు వాహనానికి అడ్డుగా పెట్టటమే కాదు.. స్టేషన్ లో ఒక రేంజ్ హడావుడి చేశారు. తనకు తానుగా రచ్చ చేసుకున్న కౌశిక్ రెడ్డి.. పోలీసు అధికారుల తీరుపైనా తప్పుడు ప్రచారానికి కారణమయ్యారన్న మాట వినిపిస్తోంది. ఈ నేపథ్యంలో ఇన్ స్పెక్టర్ కంప్లైంట్ మేరకు కౌశిక్ రెడ్డిని అరెస్టు చేశారు. విషక్షంలో ఉన్నప్పుడు తమను అరెస్టు చేయటం ద్వారా విపక్ష నేతలు మైలేజీ మూట కట్టుకుంటారని.. కౌశిక్ రెడ్డి వ్యవహారం చూస్తే.. మైలేజీ కాదు డ్యామేజ్ చేసుకుంటున్నారన్న భావన కలుగక మానదు. కారణం.. తన మీద సానుభూతికి భిన్నంగా పోలీస్ స్టేషన్ కు వెళ్లి ఇంత రచ్చ చేసుకోవటం అవసరమా? అన్న భావన కలుగక మానదు. అదే పనిగా తమను చిరాకు పెట్టిస్తున్న కౌశిక్ రెడ్డికి పోలీసులు అనూహ్యంగా అరెస్టు పాకిచ్చారన్న మాట వినిపిస్తోంది. మొత్తంగా చూస్తే.. చిన్న విషయాలకు రచ్చ చేయటం మానేసి.. ప్రజా సమస్యలపై ఫోకస్ చేస్తే కౌశిక్ రెడ్డి ఇమేజ్ పెరిగి వీలుందని చెప్పక తప్పదు.

వైద్యుల్లేక.. మందులివ్వక.. నిలిక్షించే 'ఓపీ'క లేక..



హైదరాబాద్ : గ్రేటర్లో పింఛనుదారులు, వృద్ధుల కోసం నెలకొల్పిన వెల్ నెస్ కేంద్రాల్లో సేవలు మృగ్యమవుతున్నాయి. సరిపడా వైద్యులు, సిబ్బంది లేక ఆ ప్రభావం సేవలపై పడుతోంది. మందులు కూడా అరక్కారగానే సరఫరా చేస్తున్నారు. ఖైరతాబాద్, వనస్పతిపురం, కూకట్ పల్లిలో ఈ కేంద్రాలున్నాయి. వైద్యంతోపాటు దాదాపు 50 రకాల పరీక్షలు అందుబాటులోకి తెచ్చారు. అధిక రక్తపోటు, మధుమేహం, మలేరియా, డెంగీ, ఈసీజీ, 2డి ఈకో, ఇతర రక్త పరీక్షలు ఇక్కడే చేయించుకొని మందులు తీసుకునేవారు. చివరికి ఇవి నామకే వాస్తేగా మారాయి.

వనస్పతిపురంలో..
వనస్పతిపురం ఏరియా అనుపత్తి ప్రాంగణంలోని వెల్ నెస్ సెంటర్ కు విశ్రాంత ఉద్యోగులు, జర్నలిస్టులు వస్తారు. గతంలో అన్నిరకాల వైద్య సేవలు అందుబాటులో ఉండేవి. ప్రస్తుతం నలుగురు జనరల్ మెడిసిన్ వైద్యులు, నేత్ర వైద్యుడు, డెంటిస్టు, ఫిజియోథెరపిస్ట్ మాత్రమే ఉన్నారు. నెలకొంటే స్త్రీ వైద్య నిపుణురాలు వెళ్లిపోవడంతో ఇంతవరకు మరో వైద్యురాలిని నియమించలేదు. గతంలో ఉన్న కార్డియాలజిస్ట్, ఆర్థోపెడిక్ వైద్యులు ప్రస్తుతం అందుబాటులో లేరు.

కూకట్ పల్లిలో..
కూకట్ పల్లి వెల్ నెస్ సెంటర్ లో సిబ్బంది కొరత వెంటాడుతోంది. ఫార్మసిస్టు, డేటా ఎంప్లీ ఆవరెటర్, నర్సు పోస్టులు ఖాళీగా ఉన్నాయి.

వృద్ధులకు ఎంతో అవసరమైన ఫిజియోథెరపీ సేవలు లేవు. 5 నెలల క్రితం ఫిజియోథెరపిస్టు రాజీనామా చేసి వెళ్లిపోవడంతో ఆ స్థానం భర్తీ చేయలేదు. ఫార్మసిస్టు లేక వైద్యుడే రోగులకు మందులు ఇవ్వాలి వస్తోంది. బీపీ, మధుమేహం రోగులకు 3 నెలలకు ఒకసారి మందులు ఇచ్చేవారు. ఇప్పుడు ఒక నెలకే ఇస్తున్నారు.

ఖైరతాబాద్ లో..
ఖైరతాబాద్ వెల్ నెస్ కేంద్రంలో గతంలో రోజుకు 200 మంది వరకు ఓపీకి వచ్చేవారు. వైద్యులు బదిలీపై వెళ్లిపోవడం, పరీక్షలు లేకపోవడంతో వచ్చేవారు తగ్గిపోయారు. ఇటీవలే నలుగురు నర్సులు రాజీనామా చేసి వెళ్లిపోయారు. వేరేదారి లేక రోగులు నిమ్మకు రిఫర్ చేయించుకుని అక్కడికి వెళ్తున్నారు. ఇప్పటికైనా ఉన్నతాధికారులు దృష్టి సారించి సేవలను మెరుగుపరచాలని కోరుతున్నారు.

అన్ని పరీక్షలకూ ఎదురుచూపులే
గతంలో వెల్ నెస్ కేంద్రంలోనే అన్నిరకాల పరీక్షలు చేసేవారు. వృద్ధులు, పింఛనీదారులు ఉదయం వెళ్లి పరీక్షలు చేయించుకొని, మందులు తీసుకొని మధ్యాహ్నంకల్లా ఇంటికి వచ్చేవారు. తర్వాత వీటిలో అన్నిరకాల పరీక్షలను నిలుపుదల చేశారు. నారాయణగూడలోని తెలంగాణ డయాగ్నోస్టిక్ కేంద్రంతో ఈ వెల్ నెస్ కేంద్రాలను అనుసంధానించారు. ఫలితాలు ఒక్కోసారి 48 గంటల తర్వాత కూడా అందడం లేదు. మధుమేహంలాంటి పరీక్షలకు రెండురోజుల సమయం పడుతోంది.

కమీషన్ అందక.. కష్టాలు తీరక!



ఖమ్మం : ధాన్యం కొనుగోళ్లలో రైతులకు అండగా నిలుస్తున్న అతివలకు వడ్డ కమీషన్ కోసం నిరీక్షణ తప్పటం లేదు. గ్రామీణాభివృద్ధి సంస్థ ఆధ్వర్యంలో ఏర్పాటుచేస్తున్న కొనుగోలు కేంద్రాలను సక్రమంగా నిర్వహిస్తున్నా సకాలంలో కమీషన్ అందక మహిళలు ఆర్థికంగా ఇబ్బందులు పడుతున్నారు. భద్రాద్రి జిల్లాలో 2023 యాసంగి, జిల్లాలో 2024 యాసంగిలో 22 మహిళా సంఘాలు, ఖమ్మం జిల్లాలో 2023 యాసంగిలో 52 సంఘాలు, 2023 వానకాలం, 2024 యాసంగిలో 141 మహిళా సంఘాలు ధాన్యం సేకరించాయి. కొనుగోలు కేంద్రాల్లో వడ్డ తేమను పరిశీలించటం, ధాన్యం కొని మిల్లులకు తరలించటం, ధాన్యం డబ్బులు రైతుల ఖాతాల్లో చేరే వరకు ఈ సంఘాలు బాధ్యత వహిస్తున్నాయి. ఈ మూడు సీజన్లకు సంబంధించి మహిళా సంఘాలకు రూ.3కోట్ల మేర ధాన్యం కమీషన్ బకాయిలు పేరుకుపోయాయి.

క్యీంటాకు రూ.32 చొప్పున
ప్రభుత్వం సేకరించిన ధాన్యంలో క్వింటాకు రూ.32 చొప్పున కమీషన్ మహిళా సంఘాలకు అందాలి. దీని నుంచి ఐకేపీ, సీఏ, ఐక్ కీవర్, మహిళా సంఘాలకు అందాలి.

సామాజిక కారణం.. ఆదుకావడమే లక్ష్యం

గోదావరిఖని: ప్రాంతీక పెదవుల కన్నా.. సాయం చేసే చేతులు మిన్న.. అన్న నానుడిని ఎంతోమంది నిజంచేస్తూ స్వచ్ఛందంగా సేవా కార్యక్రమాలు చేపడుతున్నారు. ఉమ్మడి జిల్లాలో అనేక స్వచ్ఛంద సంస్థల ఆధ్వర్యంలో పలు కార్యక్రమాలు చేపడుతూ ఆవస్థలకు అండగా నిలుస్తున్నారు. ఉమ్మడి జిల్లాలో 400కు పైగా ఎన్టీవో సంస్థలు పనిచేస్తున్నాయి. చాలావరకు పేద కుటుంబాలను ఆదుకోవడంతో పాటు రక్తదానాలు చేస్తూ ఎంతో మంది ప్రాణాలను కాపాడుతున్నారు. అనారోగ్య బాధితులకు వైద్యం కోసం ఆర్థిక సాయం చేస్తున్నారు. పేద ఆడపిల్లల వివాహాలకు సహకారం అందిస్తున్నారు. నిరుపేదలకు స్వచ్ఛందంగా ఇళ్లు నిర్మించి ఇస్తున్నారు. నేడు అంతర్జాతీయ స్వచ్ఛంద సేవకుల దినోత్సవం సందర్భంగా ప్రత్యేక కథనం.. ఉమ్మడి జిల్లాలో ప్రజలను చైతన్యం చేస్తూ ఎంతో మంది జీవితాల్లో వెలుగులు నింపుతోంది సదాశయ ఫౌండేషన్. అవయవ, నేత్ర, శరీరదానాలపై ప్రజల్లో అవగాహన కల్పిస్తూ ఎంతోమందికి మేలు చేస్తున్నారు. ప్రతినిధులు చేపడుతున్న అవగాహన కార్యక్రమాలతో ఎంతో మంది మందుకు వచ్చి నేత్ర, శరీర, అవయవదానాలు చేశారు. సామాజిక సేవలో నిరంతరం పనిచేస్తున్న సభ్యులు ఎంతో మంది అందులకు కంటిపావును ప్రసాదించేందుకు తమవంతు సహకారం అందిస్తున్నారు. ఇప్పటి వరకు నేత్ర 1250, అవయవ దానాలు 90, దేహదానం 130 చేయించారు. 1350 అవగాహన కార్యక్రమాలు చేపట్టారు. దాదాపు 60 వేల మంది నేత్ర, దేహ, అవయవదానానికి అంగికార పత్రాలు అందజేశారు. కరీంనగర్ కు చెందిన పేద మహిళకు ఉపాధి కల్పించేందుకు మేమునైతం యువసేన ఫౌండేషన్ వ్యవస్థాపకులు చకిలం స్వస్థ ఆధ్వర్యంలో . కుట్టు యంత్రాన్ని అందించారు. కరీంనగర్ లో స్వచ్ఛంద సంస్థ నిర్వహిస్తున్న స్వస్థ సామాజిక కార్యక్రమాలతో పాటు నిరుపేద యువతుల వివాహానికి ఆర్థిక సాయం అందిస్తున్నారు. ఆకలితో అలమటిందే వారికి అన్నదానాలు చేస్తూ సేవా నిరతి చాటుకుంటున్నారు. పెద్దపల్లి జిల్లా ఎల్లెల్లపల్లికి చెందిన చిన్నారికి కాలేయ మార్పిడి అవసరం ఏర్పడింది. స్పందించిన నీడ స్వచ్ఛంద

సంస్థ నిర్వాహకులు అందుకు అవసరమైన డబ్బులను సమీకరించారు. కాలేయ మార్పిడికి రూ.17 లక్షల ఆర్థిక సాయం అందించి విన్నారి ప్రాణాన్ని కాపాడారు. ఏడాదిన్నర వయసులో కాలేయ మార్పిడి చేయించడంతో ప్రస్తుతం ఆ అమ్మాయి ఆరోగ్యంగా ఉంది. నీడ స్వచ్ఛంద సంస్థ ఆధ్వర్యంలో ఎంతోమంది పేదలకు ఇళ్లు నిర్మించి ఇచ్చారు. అనేక సేవా కార్యక్రమాలు చేపడుతున్నారు. జగిత్యాల జిల్లా మల్లాలకు చెందిన దొంతరవేటి శేఖర్ సొంతంగా సామాజిక కార్యక్రమాలు చేస్తూ ప్రజలకు సేవలందిస్తున్నారు. తన వంతుగా సేవా కార్యక్రమాలు చేయాలన్న సంకల్పంతో రూ.3 లక్షలతో బస్టాండ్ నిర్మించారు. ఖైరతాబాద్ లో బోరు చేయించారు. పేద ఆడపిల్లల వివాహాలకు ఆర్థికసాయం అందిస్తున్నారు.

మేమున్నామంటూ.. ఉమ్మడి జిల్లాకు చెందిన స్వచ్ఛంద సంస్థలు ఆవడలో ఉన్న వారిని ఆదుకుంటూ అండగా నిలుస్తున్నాయి. స్వచ్ఛంద సంస్థలతో పాటు లయన్స్ క్లబ్బులు కూడా సామాజిక బాధ్యతను నిర్వహిస్తున్నాయి. అనారోగ్య బాధితుల ఆర్థిక ఇబ్బందులను గుర్తించి వైద్యం కోసం ఆర్థికసాయం చేస్తున్నారు. ప్రాణాదురు స్థితిలో ఉన్న వారికి నైతం కార్పొరేట్ స్థాయిలో వైద్యం అందించి వారి ప్రాణాలను నిలబెట్టిన సంస్థలున్నాయి. ప్రజల్లో అవగాహనకే ప్రజల్లో అవగాహన కల్పించేందుకు సంస్థను 2008 అక్టోబరులో ప్రారంభించాం. ఎంతో మంది అందులకు చూపు ప్రసాదించాలంటే నేత్రదానం అవశ్యం. వివిధ రోడ్ల ప్రమాదాల్లో శరీరంలోని అవయవాల దెబ్బతని ప్రాణాలు కోల్పోతున్న వారున్నారు. వారికి అవసరమైన అవయవాల దానం చేయడానికి దాతలు ముందుకు రావాలి. అవయవదానంపై చాలా మందిలో అపోహలున్నాయి. మృతిచెందిన అనంతరం అవయవాల మట్టిపాలు కాకుండా దానం చేస్తే ఎంతోమందికి మేలు జరుగుతుంది. ఇందుకోసం అవగాహన కార్యక్రమాలు చేపడుతున్నాం. ఎంతోమంది మరణానంతరం తమ అవయవాలను దానం చేసేందుకు ముందుకు వచ్చారు. లింగమూర్తి, నూతన ఫౌండేషన్ ప్రధాన కార్యదర్శి

ప్రతి విద్యార్థిపై ప్రత్యేక దృష్టి

పాల్వంచ : ఇంటర్మీడియట్ వార్షిక పరీక్షలపై ఆ విభాగం రాష్ట్ర శాఖ దృష్టిసారించింది. ఇప్పటి వరకు ఓ లెక్క.. ఇక నుంచి ఓ లెక్క అంటూ ఆ విద్యాశాఖ సంచాలకులు జిల్లా అధికారుల(డిజిఈవో) కు తాజాగా దిశానిర్దేశం చేశారు. కేవలం ప్రభుత్వ కళాశాలలే కాదు. ప్రభుత్వ అనుబంధ (సెక్టార్) ఎయిడెడ్, ప్రైవేట్ జూనియర్ కళాశాలలపైనా దృష్టిసారించాలి' అని సూచించారు. అన్ని యాజమాన్యాల కళాశాలల సమన్వయంతో జిల్లా వారీగా మెరుగైన ఫలితాలు సాధ్యమని ఆ శాఖ భావిస్తోంది. ఈ క్రమంలో '90 రోజుల ప్రత్యేక కార్యాచరణ' అవులుపై ఆదేశాలిచ్చారు. ఇందులో భాగంగా డిసెంబరు, ఫిబ్రవరి, మార్చి నెలల్లో ప్రతి విద్యార్థిపై శ్రద్ధ చూపాలి. వారు వార్షిక



ఫలితాల్లో ఉత్తీర్ణత సాధించేలా చూడాలి. అధ్యాపకులు, కోర్సు బాధ్యులు, ప్రిన్సిపాళ్లు ప్రధాన భూమిక పోషించేలా ప్రణాళిక ఉంచాలని సూచించారు. ఇదే క్రమంలో విద్యార్థులు పరీక్ష అనగానే ఒత్తిడికి గురికాకుండా జాగ్రత్తలు తీసుకోవాలన్నారు. ఈ మేరకు వచ్చే మూర్తిపై పాటు డిజిఈవోలు ప్రత్యేక డ్రైవ్ చేపట్టాలి. ప్రతిరోజు మండలాల వారీగా కళాశాలల్ని పర్యవేక్షించాలి.

ఇదీ.. ప్రణాళిక
డిజిఈవోలు నెలవారీ క్షేత్ర పర్యటన (టూర్ డైరీ)ని నెలవారీగా రాష్ట్ర విద్యాశాఖ అధికారులకు నివేదించాలి. ప్రతి మండలంలో విద్యార్థుల స్థితిగతులను తెలుసుకోవడం దీని ముఖ్యోద్దేశం. ఎవరైనా తరగతులకు గైర్జాబ్ రైతే దిద్దుబాటు చర్యలు చేపట్టాలి. వారు హాజరయ్యేలా ప్రిన్సిపాళ్లకు బాధ్యత అప్పగించారు. ప్రతి 15 రోజులకోసారి తల్లిదండ్రుల సమావేశం నిర్వహించి విద్యార్థుల స్థితిగతులపై చర్చించాలి. వారు ఒత్తిడి, వ్యసనాల బారినపడకుండా ముందున్న జాగ్రత్తలు తీసుకోవాలి. పోలీసు, ఇతర శాఖల అధికారులు, మానసిక వైద్యులు, నిపుణులతో అవగాహన కల్పించాలి. ఇదే సమయంలో తరగతి గదుల్లో ఎదురయ్యే ఇబ్బందులను తెలుసుకుని.. వాటిని అధిగమించేలా చేయూత ఇవ్వడం అధ్యాపకులు, ప్రిన్సిపాళ్లను అప్రమత్తం చేయాలి. అన్ని రకాల యాజమాన్యాలతో కలెక్టర్ అధ్వర్యంలో సమీక్షలు జరపాలి.

వకడ్చుందీగా కార్యాచరణ
మూర్తిపై ప్రణాళిక అమలును జిల్లాలో చేపట్టాం. ప్రయోగ పరీక్షల నిర్వహణపరమైన ఇబ్బందులైకుండా ప్రత్యేకంగా నిధులు కేటాయిస్తామని ఉన్నతాధికారులు చెప్పారు. ప్రతి కళాశాలలో విద్యార్థులు రాజీంచేలా అధ్యాపకులు కీలక పాత్ర పోషించాలి. వారి అభ్యసన సామర్థ్యాలను గుర్తించడం, వెనుకబడిన వారిని మెరుగుపరిచే బాధ్యత ను తీసుకోవడం మరలొక్క ప్రిన్సిపాళ్ల నిరంతర పర్యవేక్షణ కొనసాగాలి. వెంకటేశ్వరరావు, జిల్లా ఇంటర్మీడియట్ విద్యాధికారి

సింగరేణి బొగ్గు ఉత్పత్తిలో వృద్ధి అంతంతే..!

కొత్తగూడెం : పొరుగున ఉన్న ఒడిశా రాష్ట్రం బొగ్గు ఉత్పత్తిలో ఏటేటా వృద్ధిని నమోదు చేస్తోంది. తెలంగాణ వ్యాప్తంగా నాలుగు ఉమ్మడి జిల్లాల్లో విస్తరించిన సింగరేణి ఈ విషయంలో కాస్త వెనుకబడింది. ఆశించిన విధంగా కొత్త గనులను వినియోగంలోకి తేకపోవడమే ఇందుకు కారణమని యాజమాన్యం భావిస్తోంది. ప్రస్తుత అవరోధాలను అధిగమించి వచ్చే ఏడాది ఉత్పత్తి నమోదులో అధిక వృద్ధిని సాధించే దిశగా ఆడుగులు వేస్తోంది. సింగరేణిలో సంస్థ బొగ్గు ఉత్పత్తిలో గత మూడేళ్లలో పెద్దగా వృద్ధి నమోదుకాలేదు. 2021-22 ఉత్పత్తి సంవత్సరంలో 67.23 మిలియన్ టన్నులుండగా, గత వార్షిక సంవత్సరం (2023-24) ఇది 72.52 మి.ట.గా నమోదైంది. 2024-25 సంవత్సరం 74 మి.ట. లక్ష్యాన్ని మాత్రమే విధించుకుంది. అయినా కొత్త ప్రాజెక్టులు ప్రారంభం కాకపోవడంతో గతేడాది లక్ష్యం వద్దే నిలిచిపోయి పరిస్థితి నెలకొంది.

నాలుగు ఉపరితల గనులపైన ఆశ
ప్రస్తుత ఉత్పత్తి సంవత్సరంలో మరో నాలుగు ఉపరితల గనులను ప్రారంభించాలని సింగరేణి కృతనిశ్చయంతో ఉన్నా వలు అవాంతరాలతో అది సాధ్యం కావడం లేదు. ఉమ్మడి ఖమ్మం జిల్లాలోని వీకే ఓసీ, రొంపేడు, బెల్లెపల్లి ఏరియా గోలేటి, ఒడిశా రాష్ట్రంలోని నైసి కోల్ భాగలలో సాధ్యమైనంత త్వరగా ఈ ఏడాది బొగ్గు వెలికితీయాలని ప్రాంతాధికారులు భావించారు. ఒక్క నైసి బ్లాక్ మినహా మిగతా వాటికి అటవీశాఖ నుంచి పూర్తి అనుమతులు రాకపోవడంతో ఆలస్యం జరుగుతోంది. ఒడిశాలో మాత్రం ఉత్పత్తి దిశగా పనులు కొనసాగుతున్నాయి. కొత్తగూడెం ఏరియా వీకే ఓసీకి ఇటీవలే ఫేజ్-1 అనుమతులు లభించాయి. రొంపేడు, గోలేటి ఓసీలకూ ఈ అనుమతుల్లోచ్చాయి. వీటికి ఫేజ్-2 అనుమతులు లభిస్తే ఉత్పత్తి ప్రారంభానికి మార్గం సుగమం అవుతుంది. ప్రస్తుత వార్షిక సంవత్సరాంతానికైనా ఉత్పత్తి వసలు మొదలు పెట్టాలని యాజమాన్యం భావిస్తోంది.

ఏ గనికి ఎంతెంత లక్ష్యం
ప్రస్తుత సంవత్సరం నుంచే వీకే కోల్ మైన్ లో 43 లక్షలు, ఇల్లెందుల రొంపేడు ఓసీలో 20 లక్షలు, గోలేటి ఓసీలో మరో 35 లక్షల టన్నుల బొగ్గు ఉత్పత్తి చేయాలన్నది లక్ష్యం. కానీ, అనుమతుల్లో జాప్యంతో ఆయాచోట్ల ఫిబ్రవరి, మార్చి నెలల్లోనైనా కనీస ఉత్పత్తి నమోదు చేయాలని యాజమాన్యం భావిస్తోంది. వీకే ఓసీలో 7, రొంపేడు ఓసీలో 3, గోలేటి ఓసీలో కనీసం 5 లక్షల టన్నుల బొగ్గును ఉత్పత్తి చేసే దిశగా ప్రయత్నాలు చేపట్టింది. మరో ముఖ్యమైన గని నైసి కోల్ భాగలలో (ఒడిశా) 10కి గాను ఒకట్రెండు మిలియన్ టన్నులైనా ఉత్పత్తి చేయాలని భావిస్తోంది. ఇక్కడ కనీసం జనవరిలోపైనా బొగ్గు తవ్వకాలను చేపట్టాలనేది లక్ష్యం. 'సింగరేణిలో ప్రారంభించాల్సిన కొత్త ఉపరితల గనులకు కేంద్ర అటవీ మంత్రిత్వ శాఖ నుంచి అనుమతులు సకాలంలో రాకపోవడంతో ఉత్పత్తి జాప్యమవుతోంది. అయినా ఉద్యోగుల సహకారంతో సాల్వీనా ఉత్పత్తి లక్ష్యాన్ని కొంతైనా పెంచుకొంటూ పోతున్నాం. కొత్త ఓసీల ప్రారంభంతో వచ్చే ఉత్పత్తి సంవత్సరం నుంచి బొగ్గు వెలికితీతలో గణనీయమైన వృద్ధి నమోదవుతుంది'. ఎన్.బలరాం, సీఎండీ

5 నెలలైనా అల్పహారం ఊసేది..?

హైదరాబాద్: రాజధానిలో ప్రభుత్వ పాఠశాలల్లో చదువుకుంటున్న విద్యార్థులందరికీ అల్పహారం అందించేందుకు గత ప్రభుత్వం చేపట్టిన పథకం నిలిచిపోయింది. ఈ ఏడాది జూన్ విద్యా సంవత్సరం ప్రారంభమై ఐదునెలలు పూర్తైనా ఇప్పటి వరకూ విద్యార్థులు అధికారులు స్పందించడం లేదు. హైదరాబాద్, రంగారెడ్డి, మేడ్చల్ జిల్లాల్లోని ప్రభుత్వ పాఠశాలల్లో గతంలో విద్యార్థులకు పౌష్టికాహారం అందించారు. ప్రస్తుతం హైదరాబాద్, రంగారెడ్డి, మేడ్చల్ జిల్లాల్లోని 2500 పైగా ప్రభుత్వ ప్రాథమిక, ప్రాథమికోన్నత, ఉన్నత పాఠశాలల్లో విద్యార్థులకు అల్పహారం అందడం లేదు. వదో తరగతి విద్యార్థుల ఉత్తీర్ణతను పెంచేందుకు డిసెంబరు తొలివారం నుంచి ప్రత్యేక తరగతులను ఆయా పాఠశాలల ఉపాధ్యాయులు ప్రారంభించారు. వీటికి హాజరయ్యే విద్యార్థులకు గతంలో చిరుతిట్లు అందజేయగా ప్రస్తుతం ఆ ప్రస్తావనే లేదు. విద్యార్థులు అధికారులను ఆడగ్గ.. బడ్జెట్ కేటాయింపులు ఇంకా రాలేదని, వస్తే అమలు చేస్తామంటున్నారు. ఉదయం, సాయంత్రం తరగతులకు హాజరవుతున్న వదోతరగతి విద్యార్థులకు కొన్ని పాఠశాలల్లో ఉపాధ్యాయులు, స్వచ్ఛంద సేవాసంస్థల ప్రతినిధులు చిరుతిట్లను పంపిణీ చేస్తున్నారు.



ఉదయమే ఆకలితో వస్తారు..

హైదరాబాద్, రంగారెడ్డి, మేడ్చల్ జిల్లాల్లో ప్రభుత్వ పాఠశాలలు ఉదయం 9 గంటల్లోపే ప్రారంభమవుతున్నాయి. ఆయా పాఠశాలల్లో చదువుకునే విద్యార్థులు ఇళ్లనుంచి వచ్చేప్పుడు అల్పహారం తినకుండా వస్తారని, ఆకలితో పాఠాలు వినలేరన్న భావనతో గతంలో ఇడ్లీ, ఉప్పా, పొంగల్ వంటి వాటితో రోజూ అల్పహారాన్ని అందించారు. కాంగ్రెస్ ప్రభుత్వం అధికారంలోకి వచ్చాక ఈ పథకాన్ని మరింత మెరుగుగా అమలు చేయాలని విద్యార్థులు అధికారులు నిర్ణయించారు. అమలులో చేతులెత్తేశారు. రంగారెడ్డి, మేడ్చల్ జిల్లాల్లోని ప్రభుత్వ పాఠశాలలను పర్యవేక్షించాల్సిన జిల్లా విద్యార్థులు అధికారులు ఉన్నతాధికారులు నిర్ణయం తీసుకుంటే అమలు చేస్తామని చెబుతున్నారు.

రెండు గంటలు.. చిక్కెలు.. బిస్కెట్లు

వదోతరగతి విద్యార్థులకు ఉదయం, సాయంత్రం రెండు గంటల పాటు ప్రత్యేక తరగతులను ప్రభుత్వ పాఠశాలల్లో నిర్వహిస్తున్నారు. దీంతో వదోతరగతి విద్యార్థులు ఉదయం 8 గంటలకు వచ్చి సాయంత్రం 5.30 కు ఇళ్లకు వెళ్తున్నారు. మధ్యాహ్న భోజనం మినహా మధ్యలో ఎలాంటి ఆహారం తీసుకోకపోవడంతో విద్యార్థులు ఆకలితో ఉంటారన్న భావనతో హైదరాబాద్, రంగారెడ్డి, మేడ్చల్ జిల్లాల్లోని కొన్ని పాఠశాలల్లో ఉపాధ్యాయులే చిక్కెలు, బిస్కెట్లు తీసుకొస్తున్నారు. పాతబస్లోని కొన్ని పాఠశాలలకు స్వచ్ఛంద సేవా సంస్థల ప్రతినిధులు చిరుతిట్లు పంపిణీ చేస్తున్నారు. కొందరు సమాచార, మరికొందరు అరటిపళ్లు ఇస్తున్నారు.

సంతాన భాగ్యం!

హైదరాబాద్: పేట్టుబడ్డ ప్రభుత్వ ప్రసూతి ఆసుపత్రిలో ఇన్విల్ట్ ఫైర్లైజింగ్ (ఐవీఎఫ్) ప్రక్రియ ప్రారంభం కానుంది. తొలిసారి ఓ మహిళకు ఈ ప్రక్రియ చేపట్టనున్నారు. మరికొన్ని జంటలు కూడా ఐవీఎఫ్ సేవలకు సిద్ధంగా ఉన్నాయి. ఇక్కడ అధునాతన లేబరేటరీ, పరికరాలు సిద్ధం చేశారు. ఇప్పటికే ఇంట్లా యుటెరిన్ ఇన్సేమినేషన్ (ఐయూబి) ద్వారా సంతానం లేని దాదాపు 20 జంటలకు ఈ విధానంలో చికిత్స అందించినట్లు సూపరింటెండెంట్ డాక్టర్ రజనీరెడ్డి చెప్పారు. భర్త నుంచి సేకరించిన వీర్యాన్ని ల్యాబ్లో శుద్ధి చేసి దానిని హైలీ కాన్సెన్ట్రేటెడ్ మెథిలిటీ స్పెర్మిగా మార్చి భార్య అండాశయంలోకి ప్రవేశపెడతారు. ఈ విధానంతో 80 శాతం ఫలితాలుంటాయని వైద్యులు చెబుతున్నారు. అప్పటికే సంతానం



కలగకపోతే ఐవీఎఫ్ చేయనున్నారు. ఈ పద్ధతిలో ల్యాబ్లో పిండం ఫలదీకరణ చెందించిన తర్వాత దానిని సంబంధిత మహిళ గర్భాశయంలో ప్రవేశపెడతారు. ఈ సేవలు ఇప్పటికే గాంధీలో ప్రవేశపెట్టారు.

పిల్లల్లై దంపతులకు వరం..

సంతానలేమికి జన్మపరమైన ఇబ్బందులే కాకుండా వాతావరణ కాలుష్యం, ఉద్యోగ వేటలో పడి అలస్యంగా పెళ్లిళ్లు చేసుకోవడం, లేదంటే హార్మోన్ల అసమతుల్యత తదితర కారణాలుగా చెప్పొచ్చు. దీంతో చాలామంది ఐవీఎఫ్ కోసం ప్రయత్నాలు చేస్తున్నారు. ప్రైవేటు క్లినిక్లలో ఒక్కసారి ఐవీఎఫ్ చేసుకోవాలంటే రూ.3-4 లక్షల వరకు వెచ్చించాల్సిందే. తొలిసారి విజయవంతం అవుతుందనే గ్యారంటీ కూడా లేదు. రెండోసారి చేయించుకోవాలంటే మరో రూ.3-4 లక్షలు సిద్ధం చేసుకోవాల్సిందే. ఆర్థికంగా వెనుకబడి జంటలు ఈ ఆర్థిక భారం భరించలేక వెనక్కు తగ్గుతున్నారు. కొన్ని జంటలు ఒకటి, రెండుసార్లు ప్రయత్నించి విరమించుకుంటున్నారు.

ఘనమేలులో దోపిడీ

పెజైన ఒకటి రెండేళ్లకే చాలామంది అవగాహన లేక సంతాన సాఫల్య కేంద్రాలను సంప్రదిస్తుంటారు. తొలుత ఇలాంటి జంటలకు సూచనలు, సలహాలు అందించాలి. అనారోగ్య సమస్యలు.. వారు కలిసి ఉండే సమయం.. ఇలా అన్నివిధాలుగా పరిశీలించాలి. ఇద్దరిలో లోపం లేదని తేలితే వారికి ఐవీఎఫ్ అవసరమే ఉండదు. వైద్యుల సూచనలు, సలహాలు తీసుకుంటే సంతాన భాగ్యం దక్కుతుంది. కొన్ని ప్రైవేటు క్లినిక్లు మాత్రం పిల్లల్లై జంటల అవసరాలను ఆసరాగా తీసుకుంటున్నాయి. లేనిపోని భయాల కల్పించి ఐవీఎఫ్ పేరుతో ఫీజులు వసూలు చేస్తున్నాయి.

అవిశ్రాంతత ఎదురు చూపులు



వికారాబాద్ : ప్రభుత్వ శాఖల్లో విధులు నిర్వహించి ఉద్యోగ విరమణ పొందిన ప్రతి ఉద్యోగికి రిటైర్మెంట్ బెనిఫిట్ అందజేస్తారు. ఇదే తరహాలో కాంగ్రెస్ పార్టీ అధికారంలోకి వచ్చిన తర్వాత రిటైర్మెంట్ బెనిఫిట్ కింద అంగన్వాడీ తీవ్రతలు రూ.2 లక్షలు, ఆయాలకు రూ.లక్ష చొప్పున అందజేస్తామని ప్రకటించింది. ప్రభుత్వ మార్గదర్శకాల ప్రకారం 65 ఏళ్లు దాటిన అంగన్వాడీ తీవ్రతలు, ఆయాలను ఉద్యోగం నుంచి తొలగించారు. 2024 జూలై 1 నుంచి జీతభత్యాలను నిలిపివేశారు. వీరంతా ఇప్పుడు ప్రభుత్వ సాయం కోసం ఎదురు చూస్తున్నారు. సంపాదన లేక ఆర్థిక ఇబ్బందులతో కాలం గడుపుతున్నామని ప్రభుత్వం ఆడుకోవాలని కోరుతున్నారు.

నెలకు రూ.5 వేలు పింఛన్ చెల్లించాలి

భారతి, అంగన్వాడీ తీవ్రత సంఘం జిల్లా ప్రధాన కార్యదర్శి ఉద్యోగ విరమణ పొందిన అంగన్వాడీ తీవ్రతలు, ఆయాలకు నెలకు రూ.5 వేలు పింఛన్ చెల్లించాలి. 65 సంవత్సరాల తర్వాత ఎలాంటి పనులు చేయడానికి శక్తి ఉండదు. పింఛన్ను ఇస్తే ఆర్థిక సహకారాన్ని అందించినట్లు అవుతుంది.

త్వరలో మంజూరు - కృష్ణవేణి, జిల్లా సంక్షేమాధికారిణి, వికారాబాద్ జిల్లాలో ఉద్యోగ విరమణ పొందిన తీవ్రతలు, ఆయాల జాబితాను ఉన్నతాధికారులకు పంపించాం. జిల్లాల వారిగా నిధులు విడుదల చేస్తున్నారు. త్వరలో మన జిల్లాకు నిధులు మంజూరు చేయవచ్చు.

త్వరలో మంజూరు:జిల్లాలో 50 మంది తీవ్రతలు, 111 మంది ఆయాల జిల్లాలో 65 ఏళ్లు వయసు నిండిన అంగన్వాడీ ఉపాధ్యాయులు, ఆయాల 161 మంది వివరాలను అధికారులు నమోదు చేశారు. వీరిలో 50 మంది తీవ్రతలు, మిగిలిన 111 మంది ఆయాలన్నారు. మరో నాలుగు నెలల్లో ఈ సంఖ్య రెండింతలు కానుంది. గతంలో 70 ఏళ్లు దాటినా విధులు నిర్వహించేవారు. ప్రస్తుతం ఐసీడీఎస్ సిబ్బందికి ఉద్యోగ విరమణ వయస్సును నిర్ణయించింది. ఆర్థిక సాయాన్ని పెంచినా అమలుకాకపోవడంతో ఆవేదన వ్యక్తం చేస్తున్నారు. గతంలో ఆందోళన చేస్తేనే అప్పటి ప్రభుత్వం స్పందించి సిబ్బంది ఉద్యోగ విరమణ వయస్సును 65 ఏళ్లుగా నిర్ణయించింది. ఉద్యోగ విరమణ సమయంలో తీవ్రతలు రూ.లక్ష ఆయాలకు రూ. 50 వేలు చొప్పున ఆర్థిక సాయం అందించాలని ఉత్తర్వులు జారీ చేసింది.

దుడ్డాలలో పోలీస్ స్టేషన్

దుడ్డాల మండలం లగనర్రలో అధికారుల బృందంపై గత నెలలో జరిగిన దాడి నేపథ్యంలో నూతన పోలీస్ స్టేషన్ ఏర్పాటుకు ప్రభుత్వం నిర్ణయించింది. ఈ మేరకు ప్రభుత్వ హెంసాశాఖ ముఖ్య కార్యదర్శి రవిగుప్త గత నెల 28న నోటిఫికేషన్ జారీ చేయగా అధికారికంగా జిల్లా ఎస్పీ ఆఫీసరు ఆదేశాలిచ్చారు.

ఇప్పటివరకు పొందానపేట పరిధి

ఇప్పటి వరకు బొంరాన్ పేట పోలీస్ స్టేషన్ పరిధిలో కొనసాగే దుడ్డాల పరిధిలోని గ్రామాలు నూతనంగా ఏర్పాటుయ్యే పోలీస్ స్టేషన్ పరిధిలోకి రానున్నాయి. నారాయణపేట జిల్లా కోస్గి సర్కిల్ పరిధిలో కొనసాగిన హక్కిపేట, పోలేపల్లి, దొల్తాబాద్ పోలీస్ స్టేషన్ పరిధిలోని కుదురుమల్ల, కొడంగల్ పోలీస్ స్టేషన్ పరిధిలోని అలేడు, హన్నాబాద్లను దుడ్డాల పోలీస్ స్టేషన్ పరిధిలోకి చేర్చారు.

పతంజలి ఆశ్రమంలో నిర్వహణ యోచన

పోలీస్ స్టేషన్ నిర్వహణకు పక్కా భవనం లేకపోవడంతో అదై భవనంలో కొనసాగించడానికి అధికారులు సన్నాహాలు చేస్తున్నారు. దుడ్డాల గేట్ సమీపంలోని పతంజలి ఆశ్రమంలో కొనసాగించాలని యోచిస్తున్నారు. ఈ ఆశ్రమాన్ని ఇది వరకే జిల్లా ఎస్పీ నారాయణరెడ్డి, పరిగి డిఎస్సీ శ్రీనివాసరెడ్డి పరిశీలించారు. తుది నిర్ణయం తీసుకోవాల్సి ఉంది.

2022 అక్టోబర్ 3న నూతన మండలంగా ఏర్పాటు

దుడ్డాల నూతన మండలంగా 2022 అక్టోబర్ 3న అవిర్భవించింది. రెండేళ్లు దాటినా ప్రభుత్వ కార్యాలయాలకు నిధులు మంజూరు కాలేదు. ఇటీవలే ప్రభుత్వ సమీకృత కార్యాలయాల సమూహయం (ఇంటిగ్రేటెడ్ బిల్డింగ్)లో భాగంగా తహసీల్దార్, ఎంపీడీవో, ఎంఈవో, మండల విద్యావనరుల కేంద్రం, వ్యవసాయ శాఖ కార్యాలయం తదితర కార్యాలయాల భవనాల నిర్మాణాలకు ప్రభుత్వం రూ.8.5 కోట్లు మంజూరు చేస్తూ ఉత్తర్వులు జారీ చేసింది. ఈ భవనాల నిర్మాణానికి రైతువేదిక సమీపంలో ఉన్న ప్రభుత్వ భూమిని గుర్తించి సర్వే నిర్వహించారు. రెవెన్యూ శాఖ భవన నిర్మాణాలకు భూమిని కేటాయిస్తూ ప్రతిపాదనలు రూపొందించే పనిలో ఉంది. తాజాగా నూతన పోలీస్ స్టేషన్ భవన నిర్మాణానికి కూడా నిధులు మంజూరు కానుండటంతో పూర్తి స్థాయిలో ప్రభుత్వ శాఖల కార్యాలయాలు దశల వారిగా రానున్నాయి.

నితం.. విద్యార్థుల లేక సితమేతం



హైదరాబాద్: పర్యాటక రంగం అభివృద్ధికి, పర్యాటక ఆతిథ్య రంగానికి అత్యంత నైపుణ్యం కలిగిన ఉన్నతస్థాయి మానవ వనరులను అందించేందుకు ఐబీటీ, ఐఐఎంల స్థాయిలో రెండు దశాబ్దాల క్రితం హైదరాబాద్లో ఏర్పాటు చేసిన నితం (నేషనల్ ఇన్స్టిట్యూట్ ఆఫ్ టూరిజం అండ్ హాస్పిటాలిటీ మేనేజ్మెంట్) విద్యార్థులు లేక వెలవెల బోతోంది. ఇందులో బీబీఏ, ఎంబీఏ, బీఎస్సీలో ఒక్కో కోర్సులో 120 మంది చొప్పున మొత్తం 360 మంది విద్యార్థులు అడ్మిషన్లకు అవకాశం ఉంది. 2025లో 27 మంది మాత్రమే చేరడం గమనార్హం. 120 సీట్లు ఉన్న ఎంబీఎలో కేవలం నలుగురే ప్రవేశం పొందారు. రెండు దశాబ్దాల క్రితం జాతీయ అంతర్జాతీయ స్థాయిలో పర్యాటక, ఆతిథ్య రంగంలో బిస్సె, శిక్షణ, పరిశోధనతో కన్సల్టెన్సీ సేవలు అందించేందుకు నితం ఏర్పాటైంది. మానవ వనరులు, ప్రజా సంబంధాలు, ఈవెంట్ మేనేజ్మెంట్, మార్కెటింగ్, బిజినెస్ డెవలప్మెంట్, ఫెసిలిటీ మేనేజ్మెంట్, బీఎస్సీ హాస్పిటాలిటీ, హెల్తుల అడ్మినిస్ట్రేషన్ కోర్సులను అందిస్తోంది. సుమారు నాలుగు వేలమంది ఇప్పటిదాకా ఇక్కడ కోర్సులను పూర్తి చేసుకుని ఎయిర్లైన్స్, ట్రావెల్ ఏజెన్సీలు, టూర్ ఆపరేటర్లు, ఎయిర్పోర్ట్లు హోటళ్లు, రిసార్ట్లు, ఈవెంట్

మేనేజ్మెంట్తోపాటు వివిధ సంస్థల్లో ఉద్యోగాల్లో చేరారు. కొన్నేతుగా ప్రవేశాలు తగ్గుతూ వస్తుండగా ఈ ఏడాది మరింత దారుణంగా మారింది. అత్యాధునిక వసతులు, వరల్డ్ క్లాస్ కలిసే ఇన్ఫ్రాస్ట్రక్చర్ను కలిగి ఉండి లైబ్రరీ, హాస్టల్ వసతితోపాటు హాస్పిటాలిటీ లేబొరేటరీలు ఉన్నాయి. కొత్తగా వస్తున్న ఉద్యోగ అవకాశాల్లో నాలుగింటిలో ఒక ఉద్యోగం పర్యాటక, ఆతిథ్య రంగాల్లోనే ఉంటున్నా.. అందుకోలేని పరిస్థితి. ప్రస్తుతం ఒక ప్రొఫెసర్, ఐదుగురు అసిస్టెంట్ ప్రొఫెసర్లు, మరో ముగ్గురు ఫ్యాకల్టీ సభ్యులు ఉన్నారు. సరిపడా బోధనా సిబ్బంది ఇక్కడ లేకపోవడంతో విద్యార్థులు ఇక్కడ చదివేందుకు ఆసక్తి చూపడం లేదు.

వర్మవేక్షణ నాస్తి..

యువజన, పర్యాటక శాఖ ఆధీనంలో ఉన్న నితంపై పరిపాలనా పరమైన ఉదాసీనత కొనసాగుతోంది. కొన్నేళ్లుగా బోధన, క్యాంపస్ రిక్రూట్మెంట్లను నిర్లక్ష్యం చేశారు. దీంతో సరైన శిక్షణ లేక, ఉపాధికి ఇబ్బందులు ఎదుర్కొంటూ విద్యార్థులు కోర్సులు పూర్తి చేయాల్సి వస్తోంది. ఫలితంగా అడ్మిషన్ల తీసుకునేందుకు ఆసక్తి చూపడం లేదని తెలుస్తోంది.

చుక్కేసి.. చిక్కేస్తే డ్రైవింగ్ లైసెన్సు రద్దు

హైదరాబాద్: డ్రైవింగ్ లైసెన్సుల రద్దు చేసిన వాటిలో మందుబాబులే అధికంగా ఉంటున్నాయి. మద్యం మత్తులో వాహనం నడిపినా, అధిక వేగం, బరువుతో వాటిష్ట వాహనాలు నడిపినట్లు చోదకడిపై కేసు నమోదైతే లైసెన్సును రవాణా శాఖ అధికారులు సస్పెండ్ చేస్తారు. ఏడాది కాలంలో రాష్ట్రంలో 15,209 లైసెన్సులను రవాణా శాఖ సస్పెండ్ చేసింది. అందులో 85 శాతం హైదరాబాద్, రంగారెడ్డి, మేడ్చల్-మల్కాజిగిరి జిల్లాల్లో నమోదైన కేసులే కావడం విశేషం. గ్రేటర్ పరిధిలో 2022-23లో 16,649 లైసెన్సులు సస్పెండ్ చేయగా.. 2023-24లో ఆ సంఖ్య 7,565కు తగ్గింది. 2024-25లో ఇప్పటి వరకు సుమారు 10 వేల వరకు లైసెన్సులను రవాణా శాఖ సస్పెండ్ చేసినట్లు సమాచారం.చర్యలు తీసుకోవడంలో రవాణా శాఖ జాప్యం చేస్తోందని పోలీసు శాఖ అసహనం వ్యక్తం చేయడంతో ఇటీవల ఆ ప్రక్రియను వేగవంతం చేసినట్లు తెలిసింది. కేసులు ఎక్కడ నమోదైనా లైసెన్సు పొందిన రవాణా శాఖ అధికారులకే సస్పెన్షన్ అధికారం ఉంది. ఈ చిక్కుముడి వీడితేనే సస్పెన్షన్లలో జాప్యం జరుగుతోందని పోలీసు శాఖ అభిప్రాయంగా ఉంది. ఒకే వ్యక్తి మూడుసార్లు మద్యం మత్తులో వాహన నడుపుతూ పట్టుపడితే లైసెన్సును సస్పెండ్ చేసేందుకు పోలీసు అధికారులు రవాణా శాఖకు సిఫార్సు చేస్తారు. **డేటాబేస్లో అనుసంధానం** డ్రైవింగ్ లైసెన్సు నంబర్ విధానాన్ని కట్టుదిట్టం చేసేందుకు డేటా బేస్ను మరింత అభివీకరించాలని రవాణా శాఖ యోచిస్తోంది. మద్యం మత్తులో, అధిక వేగంతో, ఓవర్ లోడ్తో వాహనం నడుపుతూ పట్టుబడిన వ్యక్తి ఫోటో లేదా ఆధార్ నంబరు డేటాబేస్లో అనుసంధానం చేయడం ద్వారా ఆ వాహనం వేరేదాని డ్రైవింగ్ లైసెన్సు నంబరు, ఎక్కువ తీసుకున్నది తక్షణం తనిఖీ అధికారులకు తెలిసేలా అభివీకరించేందుకు ప్రణాళికలు రూపొందిస్తున్నట్లు అధికారులు చెబుతున్నారు. ఆయా వివరాలు తనిఖీ అధికారుల నుంచి సంబంధిత రవాణా శాఖ కార్యాలయానికి చేరితే సస్పెన్షన్ ప్రక్రియను వేగంగా నిర్వహించేందుకు అవకాశం ఉంటుందని తెలిపారు.

భాగ్యసంగరం సురక్షితమే

వరంగల్ : భారత్ స్థాయిలో భూకంపాలు.. రిక్టర్ స్కేల్లో ఏడుకు పైన పాయింట్లు నమోదైనా భాగ్యనగరం సురక్షితమేనని ఉత్తరాఖండ్లోని భవన నిర్మాణాల కేంద్రీయ పరిశోధన సంస్థ సంచాలకులు ప్రొఫెసర్ ప్రదీప్ కే.రామన్చెర్ల అన్నారు. తెలుగు రాష్ట్రాల్లోని పలు ప్రాంతాల్లో భూకంపాలు ఏర్పడిన నేపథ్యంలో వాటి తీవ్రతపై ఆయన మాట్లాడారు. భూకంపాలు వచ్చిన ప్రాంతాలన్నీ మూడో జోన్లో ఉన్నాయని, రిక్టర్ స్కేల్లో 5.3 పాయింట్లు నమోదైనందున భూ ప్రకంపనలు హైదరాబాద్కు సమీపంలో వచ్చుంటాయి తప్ప వాటితో ఎలాంటి ప్రమాదాలు చోటుచేసుకోవచ్చు. నేషనల్ బిల్డింగ్ కోడ్ 1893 ద్వారా భవనాలు నిర్మించుకుంటే ఎలాంటి ముప్పు ఉండదని వివరించారు.

నాలుగు.. ఐదు జోన్లలోనే తీవ్రత..

దేశవ్యాప్తంగా భూకంప ప్రభావ పరిస్థితుల ఆధారంగా 2,3,4,5 జోన్లుగా వర్గీకరించారు. 2, 3 జోన్లలోని రాష్ట్రాలు ప్రమాదానికి కాస్త దూరంగా ఉంటాయి. 4, 5 జోన్లలో ప్రమాదకర పరిస్థితులు ఉంటాయి. ఈ రెండు జోన్లలోని ఎనిమిది రాష్ట్రాల్లో పర్వతశ్రేణులు, హిమపాతం ఎక్కువగా ఉంటుంది. దేశ జనాభాలో 82 శాతం(సుమారు 116కోట్లు) 56 శాతం భూ భాగంలో ఉంది. ఈ భూభాగం 3, 4 జోన్లలో విస్తరించి ఉంది. దశాబ్దాలుగా ఆయా ప్రాంతాల్లో భూకంపాలు రాకపోయినా.. పెరుగుతున్న కాలుష్యం, భవన నిర్మాణాల్లో సమహత్యలో



సిమెంట్, కాంక్రీట్ను వినియోగించకపోవడం, ఎత్తయిన భవనాలు, టవర్ల కారణంగా భూమి అంతరాలపైల్లో మార్పులు జరుగుతున్నాయి. గతంలో ఇలా.. మేడ్చల్లో 1983లో 4.8 తీవ్రతతో భూకంపం వచ్చింది. ఇప్పటివరకు ఇదే నగరంలో అత్యధికం. 2020లో జోరబండ్ సైట్-3 ప్రాంతంలో రాత్రివేళ కొన్ని సెకన్లు భూమి కంపించడంతో జనం ఇళ్లలోంచి బయటికి పరుగులు తీశారు. రిక్టర్ స్కేల్పై 1.5 తీవ్రతతో అప్పుడు భూ ప్రకంపనలు వచ్చాయి. ఆ ఏడాది అక్టోబరు 2 నుంచి 30వ తేదీ వరకు 59 సార్లు కంపనాలు వచ్చాయి.

హైదరాబాద్, వైజాగ్ ని రెండో జోన్లో..

తెలుగు రాష్ట్రాల్లో 35 శాతం భూభాగం మూడో జోన్ పరిధిలో ఉంది. వరంగల్, కరీంనగర్, ప్రకాశం, గుంటూరు జిల్లాలు మూడో జోన్లో ఉన్నాయి. తెలంగాణ రాజధాని హైదరాబాద్ రెండో జోన్ పరిధిలో ఉండగా.. విశాఖపట్నం కూడా అదే జోన్లో ఉంది. హైదరాబాద్లో ఆకాశ హర్యాలు నిర్మిస్తున్నారు. 30 నుంచి యాభై అంతస్తుల భవనాలు, టవర్లు నిర్మాణమవుతున్నాయి. వాటిలో నాణ్యతా ప్రమాణాలను పరిశీలించాలి. ఇక విజయవాడ మూడో జోన్ పరిధిలో ఉంది. మన తెలుగు రాష్ట్రాల్లో ఒక్క ప్రాంతం కూడా నాలుగో జోన్ (ప్రమాదకర పరిస్థితులు)లో లేదు. మైల్స్ నగరాల్లో దిల్లీ నాలుగో జోన్ పరిధిలో ఉండగా.. ముంబయి, చెన్నైలు మూడో జోన్లో ఉన్నాయి.

హైదరాబాద్, వైజాగ్ ని రెండో జోన్లో..

తెలుగు రాష్ట్రాల్లో 35 శాతం భూభాగం మూడో జోన్ పరిధిలో ఉంది. వరంగల్, కరీంనగర్, ప్రకాశం, గుంటూరు జిల్లాలు మూడో జోన్లో ఉన్నాయి. తెలంగాణ రాజధాని హైదరాబాద్ రెండో జోన్ పరిధిలో ఉండగా.. విశాఖపట్నం కూడా అదే జోన్లో ఉంది. హైదరాబాద్లో ఆకాశ హర్యాలు నిర్మిస్తున్నారు. 30 నుంచి యాభై అంతస్తుల భవనాలు, టవర్లు నిర్మాణమవుతున్నాయి. వాటిలో నాణ్యతా ప్రమాణాలను పరిశీలించాలి. ఇక విజయవాడ మూడో జోన్ పరిధిలో ఉంది. మన తెలుగు రాష్ట్రాల్లో ఒక్క ప్రాంతం కూడా నాలుగో జోన్ (ప్రమాదకర పరిస్థితులు)లో లేదు. మైల్స్ నగరాల్లో దిల్లీ నాలుగో జోన్ పరిధిలో ఉండగా.. ముంబయి, చెన్నైలు మూడో జోన్లో ఉన్నాయి.

కొత్త ప్రమాణాలు.. భవన నిర్మాణాల్లో సాంకేతిక పరిజ్ఞానం..

నగరాలు, పట్టణాల్లో భవనాలను కొత్త ప్రమాణాలతో నిర్మించడం, వాటిల్లో అత్యాధునిక సమాచార సాంకేతిక పరిజ్ఞానాన్ని వినియోగించడం ద్వారా భూకంపాల పరిధిలోకి వెళ్లకుండా పర్యవేక్షించే అవకాశాలున్నాయి. ఎత్తయిన టవర్లను నిర్మించేటప్పుడు తగిన భారతీయ పాటింబాలి. అధికార యంత్రాంగం పర్యవేక్షించాలి. భాగ్ టవర్ల నిర్మాణాలు తగ్గించాలంటే నగరాలకు దూరంగా శాటిలైట్ టోపిగ్రఫీలు నిర్మించడం శ్రేయస్కరం.

షాద్ నగర్లో కంపించిన భూమి షాద్ నగర్లో 12.55 సమయంలో 3 సెకన్ల పాటు స్వల్పంగా భూమి కంపించింది. పట్టణంలోని ప్రధాన రహదారిలో ఉండే స్థానికులు తన ఇంట్లోని వస్తువులు కదిలాయని పేర్కొన్నారు. కాలేజీరోడ్, ప్రభుత్వ జూనియర్ కళాశాల వద్ద ప్రకంపనలు గుర్తించినట్లు స్థానికులు వివరించారు.

కంటాన్మెంట్ పరిధిలో యూజర్ ఛార్జీలు

హైదరాబాద్: కంటాన్మెంట్ బోర్డు పరిధిలో ఇకపై ఘన వ్యర్థాల నిర్వహణలో భాగంగా నివాసితులు యూజర్ ఛార్జీలు చెల్లించాల్సి ఉంటుంది. యూజర్ ఛార్జీలతో పాటు ఘన వ్యర్థాల నిర్వహణ నిబంధనలను ఖరారు చేస్తూ రక్షణ శాఖ గెజిట్ విడుదల చేసింది. కంటాన్మెంట్ బోర్డు సీకబ్ డి.మధుకర్ నాయక్ గెజిట్ నోటిఫికేషన్ జారీ చేశారు. నివాసితుల నుంచి ఘన వ్యర్థాలను కంటాన్మెంట్ బోర్డు సేకరించనుంది. గెజిట్ ప్రచురితమైన ఆరు నెలల్లో నివాసితుల డేటా బేస్ను రూపొందించుకుని యూజర్ ఛార్జీల వసూలును ప్రారంభించాలని తెలిపారు. ఆరు నెలలకు, ఏడాదికి ముందుగానే యూజర్ ఛార్జీలు చెల్లించే అవకాశం కల్పించడంతో పాటు ఇలా చెల్లించాల్సి రాయితీని ఇవ్వాలని సూచించారు. ఒక వేళ ఏడాది మొత్తానికి యూజర్ ఛార్జీలను ఒకే సారి ముందుగా చెల్లించేవారు 12 నెలలకు కాకుండా 10 నెలలకు అయ్యే మొత్తాన్ని ఆరునెలలకు చెల్లించేవారు ఐదున్నర నెలల యూజర్ ఛార్జీలను చెల్లిస్తే సరిపోతుందని తెలిపారు. నెలకు యూజర్ ఛార్జీల కనీస మొత్తం రూ.50. గరిష్టంగా రూ.5000గా నిర్ణయించారు. 50 చదరపు మీటర్ల ఇంటికి రూ.50, 50 నుంచి 200 చదరపు మీటర్ల ఇంటికి రూ.100, 200 చదరపు మీటర్ల పైన ఉంటే రూ.200 చెల్లించాల్సి ఉంటుందని, వీధి వ్యాపారులు రూ.100 ఇలా వేర్వేరుగా యూజర్ ఛార్జీలు నిర్దేశించారు.



ప్రజాపాలన విజయోత్సవాలు.. గవర్నర్, కేసీఆర్, కిషన్ రెడ్డికి ఆహ్వానం



హైదరాబాద్: ప్రజాపాలన విజయోత్సవాలు, తెలంగాణ తల్లి విగ్రహోపహారం కార్యక్రమానికి గవర్నర్ జిమ్మదేవ్ వర్మ, కేంద్ర

నిజాంసాగర్ ను పర్యాటక ప్రాంతంగా తీర్చిదిద్దుతారు: మంత్రి జూపల్లి

కామారెడ్డి: వందేంద్ర చరిత్ర కలిగిన నిజాంసాగర్ పర్యాటకానికి పూర్వ వైభవం తీసుకొచ్చేందుకు ప్రణాళికలు రూపొందిస్తున్నామని పర్యాటక, సాంస్కృతిక శాఖ మంత్రి జూపల్లి కృష్ణారావు అన్నారు. పర్యాటక ప్రమోషన్ లో భాగంగా ప్రాజెక్టు ను సందర్శించారు. నిజాంసాగర్ లో ప్రాచీన కట్టడాలైన గోల్ బంగ్లా, గుల్ షాద్ నింగ్లా, వీఐపీ గార్డెన్, స్విమింగ్ పూల్, తదితర కట్టడాలను జుక్కల్ ఎమ్మెల్యే లక్ష్మీకాంతరావుతో కలిసి పరిశీలించారు. పర్యాటక అభివృద్ధికి ఉన్న అవకాశాలను సంబంధిత అధికారులతో చర్చించారు. నిజాంసాగర్ జాలాశాయంతో పాటు పరిసరాల ప్రాంతాల అభివృద్ధికి 12 ఎకరాల స్థలాన్ని పర్యాటక అభివృద్ధి సంస్థకు రెవెన్యూ శాఖ అప్పగించినట్లు అధికారులు మంత్రికి వివరించారు. ప్రాజెక్టు సందర్భానికి వచ్చే పర్యాటకులకు జలాశయంలో ఆహారం కోసం బోటింగ్, డ్యాం దిగువన కాటేజీలు, ఉద్యానవనం, చిన్న పిల్లల పార్కు తదితర సౌకర్యాలు అందుబాటులో తీసుకువచ్చేందుకు ప్రణాళికలు రూపొందించాలని అధికారులకు నూచించారు. అనంతరం నిజాంసాగర్ హైడ్రో పవర్ స్టేషన్ ను సందర్శించారు. ఈ సందర్భంగా మంత్రి మాట్లాడుతూ.. ఉమ్మడి నిజామాబాద్ జిల్లాల వర ప్రదాయని నిజాంసాగర్ ప్రాజెక్టు పర్యాటక ప్రదేశాలు అద్భుతంగా ఉందని, వందేంద్ర గడిచినా చెక్కుచెదరలేదని అన్నారు. మూడు కాలాలు

నిర్మాత బిల్ రాజుకు తెలంగాణ ప్రభుత్వం కీలక పేదవి



టాల్పుడే నిర్మాత దిల్ రాజుకు తెలంగాణ ప్రభుత్వం కీలక పదవి ఇచ్చింది. తెలంగాణ ఫిల్మ్ డెవలప్ మెంట్ కార్పొరేషన్ (టీఎఫ్ డీఎస్) చైర్మన్ ఆయన్ని నియమించింది. ఈమేరకు ప్రభుత్వ ప్రధాన కార్యదర్శి శాంతికుమారి ఉత్తర్వులు జారీ చేశారు. ఈ పదవిలో దిల్ రాజు రెండేళ్ల పాటు కొనసాగునున్నారు. దిల్ రాజు అసలు పేరు

వెంకటరమణారెడ్డి. 1990లో 'పెళ్లి వందరి' సినిమాలో పంపిణీదారుడిగా కెరీర్ ప్రారంభించిన ఆయన ప్రస్తుతం ఇండస్ట్రీలో అగ్ర నిర్మాతగా కొనసాగుతున్నారు. శ్రీ వెంకటేశ్వర క్రియేషన్స్ బ్యానర్ పై సినిమాలను నిర్మిస్తున్నారు. 2003లో దిల్ సినిమాకు తొలిసారి నిర్మాతగా వ్యవహరించారు. ఆ చిత్రం విజయం సాధించడంతో ఆయన పేరు దిల్ రాజుగా మారింది. ప్రస్తుతం ఆయన మూడు సినిమాలకు నిర్మాతగా వ్యవహరిస్తున్నారు. రామచంద్ర-శంకర్ కల కాంబోలో రానున్న భారీ బడ్జెట్ చిత్రం 'గేమ్ ఛేంజర్'ను నిర్మిస్తున్నారు. ఇది వచ్చే ఏడాది జనవరి 10న ప్రేక్షకుల ముందుకురానుంది. అలాగే అగ్ర కథానాయకుడు వెంకటేశ్ తో 'సంక్రాంతికి వస్తున్నాం' చేస్తున్నారు. అనిల్ రావిపూడి దర్శకత్వంలో ఇది తెరకెక్కుతోంది. ఈ చిత్రం కూడా వచ్చే ఏడాది జనవరి 14న విడుదల కానుంది. దీంతోపాటు వేణు శ్రీరామ్ దర్శకత్వంలో రానున్న 'తమ్ముడు'కు నిర్మాతగా వ్యవహరించనున్నారు.



హైదరాబాద్: తెలంగాణలో కాంగ్రెస్ పాలనకు ఏడాది పూర్తయిన సందర్భంగా సీఎం రేవంత్ రెడ్డి 'ఎక్స్'లో ఆసక్తికర పోస్టు చేశారు. పోరాటాలు, ఉద్యమాలు, త్యాగాలు, ఆత్మబలిదానాలు, ఆకాంక్షలు, ఆశయాలను అన్నింటినీ కలిపి వీలునామాగా రాసి డిసెంబర్ 7, 2023 నాడు తెలంగాణ తన చేతుల్లో పెట్టిందన్నారు. వారసత్వాన్ని సగర్వంగా, సమున్నతంగా ముందుకు తీసుకువెళ్లే బాధ్యతను రాష్ట్రం అప్పగించిందని చెప్పారు. "ఆ క్షణం నుంచి జన సేవకుడిగా, ప్రజా సంక్షేమ శ్రామికుడిగా.. మదిలో, విధిలో, నిర్ణయాల జడిలో.. నకల జనహితమే పరమావధిగా.. జాతి



యాదాద్రి జిల్లాలో ఘోర ప్రమాదం.. కారు చెరువులోకి దూసుకెళ్లిన కారు

భువనగిరి : యాదాద్రి భువనగిరి జిల్లా భూదాన్ పోచంపల్లి మండలం జలాల్ పూర్ వద్ద కారు అదుపుతప్పి చెరువులోకి దూసుకెళ్లింది. శనివారం తెల్లవారుజామున 4.30 గంటలకు ఈ ఘటన చోటు చేసుకుంది. కారు చెరువులో మునగడంతో ఐదుగురు యువకులు మృతి చెందారు. పోలీసులు వారి మృతదేహాలను వెలికితీశారు. మృతులను హైదరాబాద్ ఎల్మీనగర్ లోని ఆర్మీ కాలనీకి చెందిన హర్ష, దినేశ్, వంశీ, బాలు, వినయ్ గా గుర్తించారు. మృతదేహాలను భువనగిరి ప్రభుత్వాసుపత్రికి తరలించారు. ప్రమాద సమయంలో కారులో ఆరుగురు యువకులున్నారు. మణింకర యాదవ్ అనే వ్యక్తి కారు అద్దాలు పగులగొట్టి సురక్షితంగా ప్రాణాలతో బయటపడ్డారు. హైదరాబాద్ నుంచి భూదాన్ పోచంపల్లికి వెళ్తుండగా ఈ ప్రమాదం చోటు చేసుకుంది. మృతులంతా 20 నుంచి 21 ఏళ్ల వయసు లోపు వారే. శుక్రవారం రాత్రి ఇంట్లో నుంచి వీరు బయలుదేరినట్లు సమాచారం. మధ్యం మత్తులోనే ప్రమాదం జరిగినట్లు తెలుస్తోంది. ఈ ఘటనపై భూదాన్ పోచంపల్లి పోలీసులు కేసు నమోదు చేసి దర్యాప్తు చేస్తున్నారు. **గ్రామస్థుల నిరసన..** సంఘటనా స్థలి వద్ద జలాల్ పూర్ గ్రామస్థులు నిరసనకు దిగారు. ప్రమాదకరంగా ఉన్న మలుపు వద్ద సూచికలు ఏర్పాటు చేయాలని డిమాండ్ చేశారు. దీంతో రోడ్డుకు ఇరువైపులా రాకపోకలు స్తంభించాయి.

ఐదేళ్లలో మహిళలకు రూ.లక్ష కోట్ల రుణాలు: డిప్యూటీ సీఎం భట్టి

హైదరాబాద్: మహిళలను ఆర్థికంగా అభివృద్ధి చేసేలా రాష్ట్ర ప్రభుత్వం కృషి చేస్తోందని... ఇందులో భాగంగానే ఏటా రూ. 20వేల కోట్ల వడ్డీలేని రుణాలను అందిస్తున్నామని ఉప ముఖ్యమంత్రి భట్టి విక్రమార్క అన్నారు. ఐదేళ్లలో రూ.లక్ష కోట్ల మేర రుణాలు మహిళలకు ఇవ్వాలని నిర్దేశించుకున్నామన్నారు. కోటి మంది మహిళలను కోటిశ్వరులను చేయాలనేదే ప్రభుత్వ లక్ష్యమని చెప్పారు. పర్యాటక భవన్ లో తెలంగాణ ఛాంబర్ ఆఫ్ కామర్స్, ఇండస్ట్రీ ఆధ్వర్యంలో ఏర్పాటు చేసిన ఎగ్జిబిషన్ ను మహిళా శిశు సంక్షేమ శాఖ మంత్రి సీతక్కతో కలిసి భట్టి విక్రమార్క ప్రారంభించారు. సూక్ష్మ, చిన్నతరహా వర్తకమలకు చెందిన ఔత్సాహిక మహిళా పారిశ్రామికవేత్తలు ఏర్పాటు చేసిన స్లాక్స్ పరిశీలించిన భట్టి.. అద్భుతంగా ఉన్నాయని కొనియాడారు. భవిష్యత్తులో అవి మధ్య, భారీ పరిశ్రమలుగా అభివృద్ధి చెందాలని ఆకాంక్షించారు. మహిళలు పారిశ్రామికవేత్తలుగా ఎదిగేలా ప్రభుత్వం ప్రోత్సాహం



అందిస్తోందన్నారు. గ్రామీణ మహిళల్లోనూ వ్యాపారదక్షత ఉంటుందని.. పర్యావరణానికి హాని కలగకుండా చేసే ఉత్పత్తులను ఆదరించాలని భట్టి కోరారు.

రైతులు ఎప్పుడూ.. ఆశపడతారే తప్ప అడుక్కోరు: కేటీఆర్




హైదరాబాద్: దబ్బులు వచ్చే వ్యవసాయం చేయాలే తప్ప.. అడుక్కుతినే బతుకు వద్దంటూ రైతులను ఉద్దేశించి మంత్రి తుమ్మల నాగేశ్వరరావు చేసిన వ్యాఖ్యలపై బీఆర్ఎస్ వర్కింగ్ ప్రెసిడెంట్ కేటీఆర్ ఆగ్రహం వ్యక్తం చేశారు. అన్నదాతల ఆత్మగౌరవాన్ని దెబ్బతీసి, రైతును రహదారులపైకి లాగిన మీరా రైతుల గురించి మాట్లాడేదని మండిపడ్డారు. రైతుభరోసాకు ఎగనామం పెట్టి, రుణమాఫీ పేరుతో కనికట్టు చేసిన మీరా రైతుల గురించి మాట్లాడేదంటూ ధ్వజమెత్తారు. రైతులు ఎప్పుడూ ఆశపడతారు తప్ప అడుక్కోరని చెప్పారు. వారికి సమయం రాకపోదని, మీకు తగిన గుణపాఠం చెప్పకపోరంటూ ఎక్స్

వేదికగా విమర్శించారు. రైతే రాజు నివాదం కాదు కేసీఆర్ ప్రభుత్వ విధానం. అడగకుండానే రైతుబండ్లు.. అడగకుండానే రైతుబీమా.. అడగకుండానే సాగునీళ్లు.. అడగకుండానే ఉచితంగా 24 గంటల కరెంటు.. అడగకుండానే 100 శాతం పంటల కొనుగోళ్లు, దశాబ్దాల కాంగ్రెస్ పాలనతో వ్యవసాయ రంగం వెన్నువిరిగి, బతుకుదెరువు కోసం వలసబాట పట్టిన అన్నదాతలలో ఆత్మవిశ్వాసం నింపి వ్యవసాయం దండగ కాదు వండగ అని చాలిన ఘనత కేసీఆర్ ప్రభుత్వానిది. కరోనా విపత్తులోనూ కర్షకులకు బాసటగా నిలిచిన చరిత్ర కేసీఆర్ గారిది. ప్రతి ఊరికీ వెళ్లి పంటలు కొనుగోలు చేసిన ఘనత కేసీఆర్ గారిది. రైతుబంధును రాజకీయం చేసి, రైతుభరోసా అంటూ భ్రమలు కల్పించి, రైతుభీమాను మాయం చేసి, 24 గంటల ఉచిత విద్యుత్తును ప్రశ్నార్థకం చేసి.. పంటల కొనుగోళ్లకు పాతరేసి సాగునీళ్లను సాగనంపి.. అన్నదాతల ఆత్మగౌరవాన్ని దెబ్బతీసి రైతును రహదారుల పైకి లాగిన మీరా.. రైతుల గురించి మాట్లాడేది! రైతుభరోసాకు ఎగనామం పెట్టి, రుణమాఫీ పేరుతో కనికట్టు చేసిన మీరా.. రైతుల గురించి మాట్లాడేది! ఇల్లిల్లా తిరిగి అబద్ధపు హామీలు ఇచ్చి నాడు ఓట్లు అడుక్కున్న చరిత్ర మీది. అధికారం దక్కాక ఇల్లిల్లా తిరిగి ఎమ్మెల్యేలను అడుక్కుని, కొనుక్కున్న చరిత్ర మీది.

రైతులు ఎప్పుడూ.. ఆశపడతారు తప్ప అడుక్కోరు. సమయం రాక పోదు, మీకు గుణపాఠం చెప్పక పోరు. జాగో తెలంగాణ జాగో అంటూ కేటీఆర్ ట్వీట్ చేశారు.

మహబూబ్ నగర్ జిల్లాలో స్వల్ప స్థాయి భూప్రకంపనలు

మహబూబ్ నగర్: మహబూబ్ నగర్ జిల్లాలో స్వల్పస్థాయిలో భూప్రకంపనలు వచ్చాయి. రెక్కర్ స్కేల్ పై వీటి తీవ్రత 3గా నమోదైనట్లు అధికారులు తెలిపారు. కౌకుంటల మండలం దాసరపల్లె కేంద్రంగా మధ్యాహ్నం 12.15 గంటలకు భూ ప్రకంపనలు వచ్చాయి. ఇటీవల తెలుగు రాష్ట్రాల్లోని పలు ప్రాంతాల్లో భూప్రకం వనలు చోటుచేసుకున్న విషయం తెలిసిందే.



ప్రభాత సమూహం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194